



बेनीघाट रोराड गाउँपालिका

स्थानीय राजपत्र


खण्ड - ३

संख्या - १३

मिति: ०४ माघ २०७६

भाग - १

बेनीघाट रोराड गाउँपालिकाको खानेपानी नियमावली, २०७६



बेनीघाट रोराड गाउँपालिका
विशालटार, धादिङ
बागमती प्रदेश

वेनीघाट रोराड गाउँपालिकाको खानेपानी नियमावली, २०७६

गाउँसभाबाट स्वीकृत मिति : २०७६ पौष २५

वेनीघाट रोराड गाउँपालिकाको जलस्रोत ऐन, २०७६ को दफा २४ ले दिएको अधिकार प्रयोग गरी वेनीघाट रोराड गाउँसभाले देहायका नियमहरू बनाएको छ ।

परिच्छेद-१ प्रारम्भिक

१. संक्षिप्त नाम र प्रारम्भ:

- (१) यी नियमहरूको नाम “वेनीघाट रोराड गाउँपालिका खानेपानी नियमावली, २०७६” रहेको छ ।
- (२) यो नियमावली वेनीघाट रोराड गाउँपालिकाको स्थानीय राजपत्रमा प्रकाशित भएको मिति देखि तुरुन्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस नियमावलीमा,-

- (क) “ऐन” भन्नाले “वेनीघाट रोराड गाउँपालिका जलस्रोत ऐन, २०७६” सम्झनु पर्छ ।
- (ख) “खानेपानी” भन्नाले घरेलु तथा औद्योगिक उपयोगको लागि आपूर्ति गरिने पानी सम्झनु पर्छ ।
- (ग) “स्रोत” भन्नाले-सतह भू वा भूमिगत रूपमा रहेको खानेपानीको स्रोत सम्झनु पर्छ ।
- (घ) “संरचना” भन्नाले स्रोतबाट खानेपानी जम्मा गर्न, नियन्त्रण गर्न, सुद्विकरण गर्न वा वितरण गर्न बनाइएको जलाशय र सो जलाशयले चर्चेको क्षेत्र सम्झनु पर्छ, र सो शब्दले त्यस्तै उद्देश्यले बनाइएको पानी ट्यांकी, पाइप लाइन, निकाश, धारा वा त्यस्तै प्रकारका अन्य संरचनालाई समेत जनाउछ ।
- (ङ) “सर्वेक्षण” भन्नाले संरचनाको निर्माण, संरचना निर्माण गर्दा पर्ने वातावरणीय असर, स्रोतबाट उपयोग तथा वितरण गर्न सकिने खानेपानीको परिमाण, खानेपानीबाट लाभान्विन हुनेहरूको संख्या लगायत आर्थिक तथा प्राविधिक तथ्य तथ्याङ्कहरू समेतको विश्लेषण गरी विस्तृत रूपबाट तयार गरिएको अन्वेषण संभाव्यता अध्ययन र तत्सम्बन्धी विस्तृत इन्जिनियरिङ डिजाइन समेतको कार्य सम्झनु पर्छ । तर २५० परिवार भन्दा कम परिवारले उपभोग गर्ने खानेपानी लाई विस्तृत इन्जिनियरिङ डिजाइन गर्नुपर्ने छैन ।
- (च) “परियोजना” भन्नाले अनुमतिपत्र प्राप्त व्यक्तिले सञ्चालन गर्ने खानेपानी परियोजना सम्झनु पर्छ र सो शब्दले ऐनको दफा ११ बमोजिम नेपाल सरकार र वेनीघाट रोराड गाउँपालिकाले उपभोक्ता संस्थालाई हस्तान्तरण गरेको परियोजना वा उपभोक्ता संस्था आफैले विकास गरी सञ्चालन गरेको परियोजना समेतलाई जनाउछ ।
- (छ) “समिति” भन्नाले जलस्रोत नियमावली, २०७६ को नियम ८ बमोजिम गठन भएको वेनीघाट रोराड गाउँपालिका बाट गठित समिति सम्झनु पर्छ ।
- (ज) “पानी आपूर्तिकर्ता” भन्नाले यस नियमावली बमोजिम उपभोक्तालाई खानेपानी आपूर्ति गर्ने उपभोक्ता संस्था वा अनुमतिपत्र प्राप्त व्यक्ति सम्झनु पर्छ ।
- (झ) “सेवा” भन्नाले पानी आपूर्तिकर्ताले उपभोक्तालाई उपलब्ध गराएको खानेपानी सेवा सम्झनु पर्छ ।
- (ञ) “उपभोक्ता” भन्नाले पानी आपूर्तिकर्ताले उपलब्ध गराएको सेवा उपभोग गर्ने व्यक्ति वा निकाय सम्झनु पर्छ ।
- (ट) “सेवा शुल्क” भन्नाले सेवा उपभोग गरे वापत उपभोक्ताले पानी आपूर्तिकर्तालाई बुझाउनुपर्नेसेवा शुल्क सम्झनु पर्छ र सो शब्दले विलम्ब शुल्क समेतलाई जनाउँछ ।
- (ठ) “निरीक्षक” भन्नाले नियम ४७ बमोजिम तोकिएको खानेपानी निरीक्षक सम्झनु पर्छ ।

परिच्छेद-२

उपभोक्ता संस्थाको गठन तथा दर्ता

३. उपभोक्ता संस्थाको गठन: (१) सामूहिक लाभको लागि परियोजनाको विकास तथा सञ्चालन गरी त्यसबाट लाभान्विन हुन चाहने व्यक्तिहरूले उपभोक्ता संस्था गठन गर्न सक्ने छन् ।

(२) उपनियम (१) बमोजिम गठन गरिने उपभोक्ता संस्थाको कार्यकारी समितिमा कम्तीमा दुईजना महिला सहित नौजना व्यक्तिहरू सदस्य रहने छन् ।

४. उपभोक्ता संस्थाको विधान: (१) उपभोक्ता संस्थाको एउटा विधान हुनेछ ।

(२) उपनियम (१) बमोजिमको विधानमा देहायका कुराहरू खुलाएको हुनु- पर्नेछ :

- (क) उद्देश्य तथा कार्य क्षेत्र,
- (ख) सदस्यताको लागि योग्यता,
- (ग) सदस्यता शुल्क र सदस्यता प्रदान गर्ने विधि,
- (घ) सदस्यताको अयोग्यता,

- (ड) साधारण सभाको गठन,
- (च) साधारण सभाको अधिवेशन,
- (छ) साधारण सभाको काम, कर्तव्य र अधिकार,
- (ज) कार्य समितिको गठन,
- (झ) कार्य समितिको बैठक,
- (ञ) कार्य समितिको काम, कर्तव्य र अधिकार,
- (ट) पदाधिकारीहरूको काम, कर्तव्य र अधिकार,
- (ठ) निर्वाचन सम्बन्धी व्यवस्था,
- (ड) अविश्वासको प्रस्ताव,
- (ढ) आर्थिक स्रोत,
- (ण) चल अचल सम्पत्तिको विवरण,
- (त) कोष,
- (थ) लेखापरीक्षण,
- (द) विधानमा संशोधन,
- (ध) विनियम बनाउन सक्ने कुरा,
- (न) अन्य आवश्यक कुराहरू ।

५. उपभोक्ता संस्था दर्ता गर्न दरखास्त दिनु पर्ने : उपभोक्ता संस्था दर्ता गर्न चाहने व्यक्तिहरूले अनुसूची-१

बमोजिमको ढाँचामा समिति समक्ष दरखास्त दिनु पर्नेछ ।

६. उपभोक्ता संस्थाको दर्ता : (१) नियम ५ बमोजिम दरखास्त प्राप्त भएपछि समितिले उपभोक्ता संस्थाले विकास गर्न प्रस्तावित गरेको परियोजना आर्थिक तथा प्राविधिक दृष्टिकोण समेतबाट विकास गर्न उपयुक्त भए नभएको जाचबुझ गरी सो सम्बन्धमा सम्बन्धित निकायसँग परामर्श समेत गर्दा परियोजना विकास गर्न उपयुक्त देखिएमा समितिले उपभोक्ता संस्था दर्ता गरी दरखास्तवालालाई अनुसूची-२ बमोजिमको ढाँचामा उपभोक्ता संस्थाले दर्ताको प्रमाणपत्र दिनु पर्नेछ ।

(२) उपनियम (१) बमोजिम जाँचबुझ तथा परामर्श गर्दा उपभोक्ता संस्था दर्ता गर्न नमिल्ने भएमा समितिले त्यसको कारण सहितको जानकारी दरखास्तवालालाई दिनु पर्नेछ ।

७. दोहोरो उपभोक्ता संस्था दर्ता नगरिने: स्रोतको उपभोग गर्न कुनै उपभोक्ता संस्था दर्ता भई सकेपछि त्यस्ता उपभोग गर्ने पानीको परिमाणमा कटौती गरी सोही संस्थाको कार्यक्षेत्रभित्र अर्को उपभोक्ता संस्था दर्ता गरिने छैन । तर उपभोक्ता संस्था दर्ता गर्दा मूल किटानी हुनु पर्नेछ मूल भन्दा ५० मि भित्र अर्को उपभोक्ता दर्ता गरिने छैन सिचाइ वा खानेपानीमा खानेपानीलाइ पहिलो प्राथमिकता दिनुपर्नेछ ।

८. स्रोतको पानीमा उपभोक्ता संस्थाको अधिकार कायम रहनेछ : (१) नियम ६ बमोजिम परिमाण बराबर पानीको स्रोतमा उपभोक्ता संस्थाको अधिकार कायम रहनेछ । तर सिचाइको लागि दर्ता गरेको संस्थाको मूल किटान गर्न खानेपानी लाई असर पर्ने गरि गरेको भएता पनि खानेपानीको लागि पहिलो प्राथमिकता राखि मात्र सिचाइको लागि पानी उपलब्ध हुने गरि मात्र सिचाइमा प्रयोग गर्न पाउने अधिकार हुनेछ ।

(२) यो नियमावली प्रारम्भ हुनु अघि नेपाल सरकारले विकास गरेको खानेपानी परियोजना संचालन गर्न ऐनको दफा ११ बमोजिम कुनै उपभोक्ता संस्थालाई हस्तान्तरण गरेको भए त्यस्तो उपभोक्ता संस्थाले उपयोग गर्ने हद सम्मको परिमाण बराबर पानीक स्रोतमा त्यस्तो उपभोक्ता संस्थाको अधिकार कायम रहनेछ । तर सिचाइ वा खानेपानीमा खानेपानीको अधिकार रहने छ ।

९. नेपाल सरकार वा प्रदेश सरकार र वेनीघाट रोराङ गा.पा ले विकास गरेको परियोजना संचालन गर्ने उपभोक्ता संस्थाको गठन र दर्ता : नेपाल सरकार र वेनीघाट रोराङ गाउपालिका ले ऐनको दफा ११ बमोजिमकुनै परियोजना उपभोक्ता संस्था मार्फत संचालन गराउन चाहेमा त्यस्तो परियोजना संचालन गर्न चाहने व्यक्तिहरूले नियम ३ बमोजिम उपभोक्ता संस्था गठन गरी नियम ५ बमोजिम दर्ता गराउनु पर्नेछ ।

(२) उपनियम (१) बमोजिम उपभोक्तासंस्था दर्ता गर्ने सम्बन्धमा समिति समक्ष दरखास्त दिंदा नेपाल सरकार वा प्रदेश सरकार र वेनीघाट रोराङ गाउपालिकाले त्यस्तो उपभोक्ता संस्थालाई परियोजना संचालन गने विषयमा दिएको पत्र समेत संलग्न गर्नु पर्नेछ ।

परिच्छेद-३

अनुमतिपत्र सम्बन्धी व्यवस्था

१०. सर्वेक्षण अनुमतिपत्रको लागि दरखास्त दिनु पर्ने : (१) कुनै स्रोतको सर्वेक्षण गर्न चाहने व्यक्ति वा संगठित संस्थाले अनुमतिपत्रको लागि अनुसूची -३ सहित बमोजिमको ढाँचामा समिति समक्ष दरखास्त दिनु पर्नेछ ।

(२) उपनियम (१) बमोजिम दरखास्त प्राप्त भएमा समितिले सो सम्बन्धमा आवश्यक जाचबुझ गर्नेछ र त्यसरी जाचबुझ गर्दा कागजात थप माग गर्नु पर्ने देखिएमा दरखास्त परेको मितिले पन्ध्र दिनभित्र दरखास्तवालालाई सो कुराको सूचना दिनु पर्नेछ

(३) उपनियम (२) बमोजिम समितिले दिएको सूचना बमोजिम दरखास्तवालाले थप कागजात पेश गरेको मितिलाई नै ऐनको दफा ८ को उपदफा (२)को प्रयोजनको लागि दरखास्त परेको मिति मानिनेछ ।

११. सर्वेक्षण अनुमतिपत्र दिनु : उपनियम १० बमोजिम प्राप्त हुन आएको दरखास्त र सो साथ संलग्न कागजात जाँचबुझ गर्दा दरखास्तवालालाई सर्वेक्षण अनुमतिपत्र दिन उपयुक्त देखिएमा समितिले अनुसूची-४ बमोजिमको ढाँचामा स्रोत सर्वेक्षण अनुमति पत्र दिनु पर्नेछ ।

१२. स्रोत उपयोग अनुमतिपत्रको लागि दरखास्त : (१) स्रोतको उपयोग गर्न चाहने व्यक्ति वा संगठित संस्थाले अनुमतिपत्रको सहित- अनुसूची ५ बमोजिमको ढाँचामा समिति समक्ष दरखास्त दिनु पर्नेछ ।

(२) उपनियम (१) बमोजिम दरखास्त प्राप्तभएमा समितिले सो सम्बन्धमा आवश्यक जाँचबुझ गर्नेछ र त्यसरी जाँचबुझ गर्दा थप कागजात माग गर्नु पर्ने देखिएमा दरखास्त परेको मितिले पन्ध्र दिनभित्र दरखास्तवालालाई सो कुराको सूचना दिनु पर्नेछ ।

(३) उपनियम (२) बमोजिम समितिले दिएको सूचना बमोजिम दरखास्तवालाले थप कागजात पेश गरेको मितिलाई नै ऐनको दफा ८ को उपदफा (२) को प्रयोजनको लागि दरखास्त परेको मिति मानिनेछ ।

१३. सार्वजनिक रूपमा सूचना प्रकाशन गर्ने(१) उपनियम १२ बमोजिम दरखास्त प्राप्त भएपछि समितिले सो दरखास्त सम्बन्धमा आवश्यकता अनुसार जाँचबुझ गरी तत् सम्बन्धी विवरणहरु खुलाई सार्वजनिक जानकारीको लागि सूचना प्रकाशन गर्नु पर्नेछ ।

(२) उपनियम (१) बमोजिम सूचना प्रकाशन भएपछि परियोजनाको विकास तथा संचालन गर्दा उल्लेखनीय कुनै प्रतिकूल प्रभाव पर्ने देखिएमा विवरण खुलाई त्यसरी सूचना प्रकाशन भएको मितिले पैंतीस दिन भित्र सरोकारवालाले समिति समक्ष सुझाव दिन सकिनेछ ।

(३) उपनियम (२) बमोजिम प्राप्त भएको सुझावलाई समेत विचार गरी समितिले त्यस्तो उल्लेखनीय प्रतिकूल प्रभाव न्यूनीकरण गर्ने सम्बन्धमा सम्बन्धित दरखास्तवालाले पालन गर्नु पर्ने कुराहरु अनुमतिपत्र दिँदा तोकि दिनेछ ।

१४. स्रोत उपयोग गर्न अनुमतिपत्र दिनु पर्ने : नियम १२ बमोजिम प्राप्त भएको दरखास्त, सो साथ संलग्न कागजात जाँचबुझ र नियम १३ बमोजिम प्राप्त भएका सुझावहरु अध्ययन गर्दा दरखास्तवालालाई स्रोत उपयोगको अनुमतिपत्र दिन उपयुक्त देखिएमा समितिले अनुसूची-६ बमोजिमको ढाँचामा अनुमतिपत्र दिनु पर्नेछ ।

१५. दोहोरो अनुमतिपत्र नदिइने:(१) नियम ११ बमोजिम कुनै व्यक्ति वा संगठित संस्थालाई स्रोत सर्वेक्षण गर्न अनुमतिपत्र दिई सकेपछि सो अनुमतिपत्रको अवधिभर सोही कामको लागि सर्वेक्षण गर्न पाउने गरी अन्य कुनै व्यक्ति वा संगठित संस्थालाई सर्वेक्षण गर्न दोहोरो अनुमति दिइनेछैन ।

(२) नियम १४ बमोजिम स्रोत उपयोग गर्न कुनै व्यक्ति वा संगठित संस्थालाई अनुमतिपत्र दिई सकेपछि सो अनुमतिपत्रको अवधिभर सो अनुमतिपत्र प्राप्त व्यक्तिले उपयोग गर्ने पानीको परिमाणमा कटौती हुने गरी अन्य व्यक्ति वा संगठित संस्थालाई सोही स्रोत उपयोग गर्न पाउने गरी दोहोरो अनुमतिपत्र दिइने छैन । तर खानेपानी र सिँचाइ मध्ये खानेपानीलाई अनुमति दिइनेछ । र सिँचाइको लागि दर्ता भएको भएता पनि खानेपानीको लागि पानी उपलब्ध गराए पछि मात्र सिँचाइको लागि पानी उपलब्ध हुनेछ ।

१६. काम शुरु गर्नपर्ने : (१) अनुमतिपत्र प्राप्त व्यक्तिले अनुमतिपत्रमा उल्लेखित काम अनुमतिपत्र प्राप्त गरेको तीन महिनाभित्र शुरु गर्नु पर्नेछ ।

(२) अनुमतिपत्र प्राप्त व्यक्तिले उपनियम (१) बमोजिमको म्यादभित्र काम शुरु गर्न नसकेमा त्यसको मनासिव कारण सहित म्याद थपको लागि समिति समक्ष निवेदन दिन सक्नेछ र सो निवेदन उपर जाँचबुझ गर्दा म्याद थप गर्नु पर्ने कारण मनासिव देखिए समितिले बढीमा तीन महिनासम्मको म्याद थप गर्न सक्नेछ ।

१७. समिति समक्ष प्रतिवेदन पेश गर्न : अनुमतिपत्र प्राप्त व्यक्तिले अनुमतिपत्रमा उल्लेख भए बमोजिमको कामको प्रतिवेदन प्रत्येक तीन महिनामा समिति समक्ष पेश गर्नु पर्नेछ ।

१८. स्रोत उपर अधिकार कायम रहने : नियम १४ बमोजिम अनुमतिपत्र प्राप्त व्यक्तिलाई अनुमतिपत्रमा उल्लिखित हदसम्मको परिमाण बराबरको पानीको स्रोतमा त्यस्तो अनुमतिपत्र प्राप्त व्यक्तिको अधिकार कायम रहनेछ ।

१९. अनुमतिपत्रको नवीकरण: (१) नियम १४ बमोजिम पाएको अनुमतिपत्रको अवधि समाप्त हुनु भन्दा अगावै अनुमतिपत्र प्राप्त व्यक्तिले अनुमतिपत्र नवीकरणको लागि पाँच सय रुपैयाँ दस्तुर सहित समिति समक्ष निवेदन दिनु पर्नेछ ।

(२) उपनियम (१) बमोजिम अनुमतिपत्र नवीकरण नगरेमा त्यसको मनासिव कारण खुलाई अनुमतिपत्र बहाल रहने अवधि समाप्त भएको मितिले पैंतीस दिनभित्र अनुमतिपत्र प्राप्त व्यक्तिले समिति समक्ष निवेदन दिन सक्नेछ र यसरी दिएको निवेदन उपर जाँचबुझ गर्दा व्यहोरा मनासिव देखिएमा समितिले अनुमतिपत्र नवीकरण गर्न सक्नेछ ।

२०. अनुमतिपत्रको बिक्री वा हस्तान्तरण : (१) अनुमतिपत्र प्राप्त व्यक्तिले आफूले पाएको अनुमतिपत्र बिक्री वा अन्य तवरले हस्तान्तरण गर्न चाहेमा समिति समक्ष निवेदन दिनु पर्नेछ ।

(२) उपनियम (१) बमोजिम निवेदन प्राप्त भएमा समितिले सो निवेदन उपर आवश्यक जाँचबुझ गरी अनुमतिपत्र खरिद गर्ने वा लिने व्यक्ति वा संगठित संस्थाको आर्थिक स्थिति समेत विचार गर्दा अनुमतिपत्र बिक्री वा

हस्तान्तरण गर्ने स्वीकृति दिन हुने देखिएमा समितिले आवश्यक शर्तहरू तोकी अनुमतिपत्र बिक्री वा अन्य तवरले हक हस्तान्तरण गर्न स्वीकृति दिन सक्नेछ ।

२१. अनुमतिपत्रमा संशोधन गर्नु परेमा : अनुमतिपत्र प्राप्त व्यक्तिले आपूले पाएको अनुमतिपत्रमा उल्लेखित कुनै कुरा संशोधन गर्न चाहेमा समिति समक्ष निवेदन दिन सक्नेछ ।

(२) उपनियम (१) बमोजिम निवेदन परेमा समितिले सो सम्बन्धमा आवश्यक जाँचबुझ गर्नेछ र त्यसरी जाँचबुझ गर्दा व्यहोरा मनासिव देखेमा अनुमतिपत्रमा संशोधन गरी दिनेछ ।

२२. स्रोत उपयोग गरे बापत बुझाउनु पर्ने शुल्क : अनुमतिपत्र प्राप्त व्यक्तिले स्रोतको उपयोग गरे बापत प्रत्येक वर्ष वेनीघाट रोराङ गाउँपालिका लाई पाँच सय रुपैयाँ शुल्क बुझाउनु पर्नेछ ।

परिच्छेद-४

स्रोत उपयोगको विवाद समाधान

२३. स्रोत उपयोग विवाद निरुपण समिति : (१) उपभोक्ता संस्थाले विकास तथा संचालन गर्ने परियोजनाको स्रोत उपयोगको सम्बन्धमा कुनै विवाद उत्पन्न भएमा त्यस्तो विवाद समाधानको लागि देहाय बमोजिमका अध्यक्ष तथा सदस्यहरू भएको एक स्रोत उपयोग विवाद निरुपण समिति रहनेछ -:

(क) गा.पा. उपाध्यक्ष	- अध्यक्ष
(ख) प्रतिनिधि, गापा प्राविधि	- सदस्य
(ग) प्रमुख प्रशासकीय अधिकृत,	- सदस्य
(घ) अध्यक्षले तोकेको गापा ५/६ तहको कर्मचारी	- सदस्य-सचिव

(२) उपनियम (१) मा जुनसुकै कुरा लेखिएको भए तापनि अनुमतिपत्र प्राप्त व्यक्तिले विकास तथा संचालन गर्ने परियोजनाको उपयोगको स्रोत सम्बन्धमा कुनै विवाद उत्पन्न भएमा त्यस्तो विवाद समाधानका लागि देहायका अध्यक्ष तथा सदस्यहरू रहेको एक स्रोत उपयोग विवाद निरुपण समिति रहनेछ- :

(क) गापा अध्यक्ष	- सदस्य
(ख) प्रतिनिधि, आवास तथा भौतिक योजना मन्त्रालयको जिल्ला स्थित कार्यालय	- सदस्य

(ग) प्रतिनिधि, जलस्रोत मन्त्रालयको जिल्ला स्थित कार्यालय

- सदस्य

(घ) गापाको छैटौँ तहको प्राविधिक

- सदस्य-सचिव

(३) दुई वा दुई भन्दा बढी जिल्लाहरूमा रहेको एउटै स्रोतको उपयोग सम्बन्ध विवाद उत्पन्न भएमा उपनियम (१) बमोजिमको समितिमा स्रोत उपयोग सम्बन्धमा दरखास्त नपरेको गापाको प्रतिनिधि र उपनियम (२) बमोजिमको समितिमा स्रोत उपयोग सम्बन्धमा विवाद परेको जिल्लाको गापाको प्रतिनिधि समेत सदस्य रहने छन् । र दुइ जना जिल्ला विवाद परेमा एक स्रोत उपयोग निरुपण समिती रहनेछ ।

१ नेपाल सरकारले तोकेको व्यक्ति

अध्यक्ष

२ प्रतिनिधि आवास तथा भौतिक योजना मन्त्रालय

सदस्य

३ प्रतिनिधि जलस्रोत मन्त्रालय

सदस्य

४ प्रतिनिधि सम्बन्धित गापा वा जिल्लाको गा.पा / न.पा का प्रमुख/अध्यक्ष/जिल्ला संयोजकले तोकेको कर्मचारी

२४. स्रोत उपयोग सम्बन्धमा उजुरी गर्न सक्ने : (१) कुनै स्रोतको उपयोगबाट कसैलाई मर्का पर्ने भएमा मर्का पर्ने व्यक्ति वा संगठित संस्थाले त्यसको कारण खुलाई स्रोत उपयोग विवाद निवारण समिति समक्ष उजुरी गर्न सक्नेछ ।

(२) उपनियम (१) बमोजिम उजुरी परेमा स्रोत उपयोग विवाद निरुपण समितिले स्रोत उपयोग गर्ने परियोजनाको स्थलगत निरीक्षण गरी अन्य कुराहरूको अतिरिक्त देहायका विषयमा जानकारी लिनु पर्नेछ-

(क) परियोजनाको कुल लागत खर्च,

(ख) परियोजनाबाट लाभान्वित हुने उपभोक्ताहरूको संख्या,

(ग) परियोजना सम्बन्धमा स्थानीय समुदायको आवश्यकता र जन चाहना,

(घ) दैनिक उपयोग गरिने खानेपानीको परिमाण,

(ङ) परियोजना संचालन गर्दा अन्य व्यक्ति वा समुदायलाई पर्न गएको असर र उनीहरूको प्रतिक्रिया, र

(च) वातावरणमा पर्न जाने प्रतिकूल असर ।

(३) उपनियम (२) बमोजिमको जानकारी लिई सकेपछि स्रोत उपयोग विवाद निरुपण समितिले स्रोतको उपयोगको सम्बन्धमा परेको उजुरी छानविन गरी आवश्यक निर्णय गर्नेछ ।

परिच्छेद-५

संरचनाको सुरक्षा र मर्मत संभार

२५. गुणस्तर कायम राख्नु पर्ने : नेपाल सरकार र वेनीघाट रोराड गा.पा ले ऐनको दफा १८ बमोजिम खानेपानीको लागि निर्धारण गरेको गुणस्तर पानी आपूर्तिकर्ताले उपभोक्तालाई उपलब्ध गराउन खानेपानीमा कायम राख्नु पर्नेछ ।

२६. स्रोतलाई प्रदूषित बनाउन नहुने : पानी आपूर्तिकर्ताले स्रोतमा प्रदूषण हुने गरी संरचना निर्माण गर्न तथा अन्य कुनै प्रकारको कार्यहरू गर्नु हुँदैन ।

२७. वातावरणमा उल्लेखनीय प्रतिकूल असर पार्न नहुने : पानी आपूर्तिकर्ताले वातावरणमा उल्लेखनीय प्रतिकूल असर पर्ने गरी संरचनाको निर्माण गर्न तथा अन्यप्रकारको कार्यहरू गर्नु हुँदैन ।

२८. परियोजनाको मर्मत : (१) पानी आपूर्तिकर्ताले नै आफैँस्रोत र साधनको प्रयोग गरी परियोजनाको सामान्य मर्मत गर्नु पर्नेछ ।

(२) पानी आपूर्तिकर्ताले आफ्नै स्रोत र साधनले मात्र परियोजनाको सामान्य मर्मत गर्न नसक्ने भएमा सम्बन्धित वेनीघाट रोराड गा.पा संग आर्थिक सहयोग र आवश्यक प्राविधिक सहयोग माग गरी परियोजनाको सामान्य मर्मत गर्नु पर्नेछ ।

(३) पानी आपूर्तिकर्ताले परियोजनाको ठूलो मर्मत गर्नु पर्ने भएमा अदक्ष जनशक्ति स्थानीय निर्माण सामग्री बालुवा, ढंगा गिट्टी आदि उपभोक्ता संस्था मार्फत उपलब्ध गराई परियोजनाको मर्मत गर्नु पर्नेछ । मर्मतको लागि दक्ष जनशक्ति, अन्य निर्माण सामग्री प्राविधिक सहयोग नै चाहिने भएमा पानी आपूर्तिकर्ताले दक्ष जनशक्ति र निर्माण सामग्रीहरू सम्बन्धित वेनीघाट रोराड गापा संग माग गरी परियोजनाको मर्मत गर्नु पर्नेछ ।

(४) उपनियम (३) बमोजिम सम्बन्धित गापा को सहयोगबाट मात्र परियोजनाको ठूलो मर्मत हुन नसक्ने भएमा पानी आपूर्तिकर्ताले त्यसको विस्तृत विवरण सहितको जानकारी सम्बन्धित बागमती प्रदेश सरकारको सामाजिक मन्त्रालयमा दिनु पर्नेछ ।

(५) उपनियम (४) बमोजिमको जानकारी प्राप्त भएपछि जिल्ला खानेपानी कार्यालयले निरीक्षकद्वारा परियोजनाको सम्बन्धमा आवश्यकता अनुसार स्थलगत निरीक्षण समेत गराई आवश्यक निर्देशन दिई परियोजनाको ठूलो मर्मत सम्भारको लागि आर्थिक तथा प्राविधिक सहयोग उपलब्ध गराउनु पर्नेछ ।

(६) उपनियम (१), (२), (३), (४) र (५) मा जुनसुकै कुरा लेखिएको भए तापनि अनुमतिपत्र प्राप्त व्यक्तिले संचालन गरेको परियोजनाको सम्पूर्ण मर्मत आफैले गर्नु पर्नेछ ।

स्पष्टीकरण : यस नियमको प्रयोजनको लागि,-

(क) “सामान्य मर्मत” भन्नाले संरचनाबाट हुने खानेपानीको चुहावट रोकथाम गर्ने जमिनमा गाडिएका पाइपहरु सतहमा देखिएमा पुर्ने, संरचनाको सरसफाई गर्ने, इन्टेक, जलाशय, च्याम्बर, धारा आदि विग्रिएमा जिर्णोद्वार गर्ने तथा धाराको टुटी, भल्भ आदि फेर्ने कार्य सम्भन्नुपर्छ ।

(ख) “ठूलो मर्मत” भन्नाले दैवी प्रकोपबाट संरचना भत्किए वा अन्य कुनै किसिमको आकस्मिक रुपमा क्षति भएमा गरिनु पर्ने सामान्य मर्मत बाहेकका अन्य मर्मत सम्भार सम्बन्धी कार्य सम्भन्नु पर्छ ।

परिच्छेद-६

सेवा उपयोग सम्बन्धी व्यवस्था

२९. सेवा उपलब्ध गराउने आधार:(१) पानी आपूर्तिकर्ताले सेवा उपलब्ध गराउदा देहायका विषयलाई आधार बनाउनेछ- :

(क) भौगोलिक स्थिति,

(ख) जनसंख्या,

(ग) स्रोतमा उपलब्ध हुन सक्ने पानीको परिमाण,

(घ) संरचनाको क्षमता, -

(ङ) अन्य प्राविधिक कुराहरु ।

३०. सेवा उपयोग गर्न प्राथमिकता दिने १) पानी आपूर्तिकर्ताले नियम २९ बमोजिम निर्धारित आधारहरुको अधीनमा रही देहायका उपभोक्तालाई सेवा उपयोग गर्न प्राथमिकता दिनेछ :-

(क) स्वास्थ्य चौकी, अनाथालय, बृद्धाश्रम तथा सामाजिक संस्था,

(ख) बाढी, आगलागी, महामारी रोग व्याध फैलिए वा त्यस्तै अन्य कुनै प्राकृतिक वा दैवी प्रकोपको कारणले अस्थायी रुपमा खडा गरिएको शिविर,

(ग) विद्यालय, छात्रावास, प्रहरी चौकी, सरकारी, अर्द्ध सरकारी वा गैर सरकारी कार्यालय तथा त्यस्तो कार्यालयको कर्मचारीको आवास गृह,

(घ) सर्वसाधारण नागरिकको आवास गृह,

(ङ) अत्यन्त जरुरी सार्वजनिक महत्वको निर्माण कार्य,

(च) उद्योग तथा कारखाना भए त्यस्तो उद्योग र कारखानामा काम गर्ने कामदारहरु ।

(२) उपनियम (१) मा लेखिए देखि बाहेक सेवा उपलब्ध गराउने प्राथमिकताको क्रम निर्धारण गर्दा पानी आपूर्तिकर्ताले सम्बन्धित गापा सग आवश्यक परामर्श गर्नेछ ।

३१. उपभोक्ताहुनको लागि दरखास्त दिनुपर्ने (१) पानी आपूर्तिकर्ताबाट सेवा उपयोग गर्न चाहने व्यक्ति वा निकायले पानी आपूर्तिकर्ताले तोकिएको ढाँचामा पानी आपूर्तिकर्ता समक्ष दरखास्त दिनु पर्नेछ ।

(२) उपनियम (१) बमोजिम दरखास्त प्राप्त भएपछि पानी आपूर्तिकर्ताले दरखास्तवालाको माग बमोजिम सेवा उपलब्ध गराउन सकिने नसकिने सम्बन्धमा प्राविधिक तथा अन्य आवश्यक कुराहरुको जाचबुझ गर्नेछ र त्यसरी जाँचबुझ गर्दा सेवा उपलब्ध गराउन सकिने भएमा सेवा उपलब्ध गराउदा लाग्ने लागत रकमको इष्टमेट गरी रकम जम्मा गर्न दरखास्तवालालाई म्याद सहितको सूचना गर्नेछ ।

(३) उपनियम (२) बमोजिम दिइएको म्याद सहितको सूचना अनुसार दरखास्तवालाले रकम जम्मा गरेमा पानी आपूर्तिकर्ताले त्यस्तो व्यक्तिको नाम उपभोक्ताको सूचीमा समावेश गराई निजलाई सेवा उपलब्ध गराउनु पर्नेछ ।

(४) उपनियम (२) बमोजिम जाँचबुझ गर्दा दरखास्तवालालाई सेवा उपलब्ध गराउन नसकिने भएमा त्यसको जानकारी सम्बन्धित दरखास्तवालालाई दिनु पर्नेछ ।

(५) उपनियम (४) बमोजिम पानी आपूर्तिकर्ताको निर्णय उपर चित्त नबुझ्ने दरखास्तवालाले गाउँपालिका समक्ष उजुरी दिन सक्नेछ ।

(६) उपनियम (५) बमोजिम उजुरी प्राप्त भएपछि गाउँपालिकाले सो उजुरी उपर आवश्यक जाचबुझ गरी उपयुक्त आदेश दिन सक्नेछ र त्यस्तो आदेश सम्बन्धित पानी आपूर्तिकर्ता र उजुरीकर्ता दुवैलाई मान्य हुनेछ ।

३२. शर्तहरु तोक्ने(१) पानी आपूर्तिकर्ताले उपभोक्तालाई सेवा उपलब्ध गराउदा यस ऐन, नियमावली तथा ऐनको दफा ११ बमोजिम नेपाल सरकार र वेनीघाट रोराड गा.पा ले हस्तान्तरण गरेको परियोजना

भए परियोजना हस्तान्तरण गर्दा नेपाल सरकार र वेनीघाट रोराड गा.पा ले तोकेको शर्तहरु विपरीत नहुने गरी आवश्यक शर्तहरु तोक्न सक्नेछ ।

(२) उपनियम (१) बमोजिम पानी आपूर्तिकर्ताले शर्तहरु तोक्दा वेनीघाट रोराड गा.पा संग आवश्यक परामर्श गर्नु पर्नेछ ।

३३. सेवा कटौती गर्न सक्ने (१) संरचनाको क्षमता भन्दा बढी परिमाणमा खानेपानीको माग भई माग अनुसारको सेवा उपलब्ध गराउन नसक्ने अवस्था भएमा पानी आपूर्तिकर्ताले नियम ३० बमोजिम निर्धारित प्राथकताको क्रमको आधारमा उपभोक्ताहरुलाई आंशिक वा पूर्ण रुपमा सेवामा कटौती गर्न सक्नेछ ।

(२) उपनियम (१) बमोजिम सेवा कटौती गर्दा पानी आपूर्तिकर्ताले वेनीघाट रोराड गा.पा संग परामर्श गर्नु पर्नेछ ।

३४. सेवा बन्द गर्न सक्ने: देहायका अवस्थामा पानी आपूर्तिकर्ताले उपभोक्तालाई प्रदान गरेको सेवा बन्द गर्न सक्नेछ- :

(क) उपभोक्ताले सेवा उपयोग गरे बापत बुझाउनु पर्ने सेवा शुल्क नबुझाएसम्म,

(ख) उपभोक्ताले पानी आपूर्तिकर्ता सँग गरेको सम्झौतामा उल्लिखित कुनै शर्त उल्लंघन गरेमा त्यस्तो शर्त पूरा नगरेसम्म,

(ग) संरचना क्षतिग्रस्त भएमा वा हुने संभावना भएमा आवश्यक मर्मत सम्भार नगरे सम्म,

(घ) स्रोत वा संरचनाको पानी प्रदुषित भई वा अन्य कुनै कारणले स्वास्थ्यक दृष्टिकोणले उपयोगी नभएसम्म ।

३५. सूचना दिनु पर्ने: नियम ३३ र नियम ३४ को खण्ड(ग) र (घ) बमोजिमको कारणबाट उपभोक्तालाई तत्कालै सेवा उपलब्ध गराउन नसकिने अवस्था परेकोमा बाहेक अन्य कुनै कारणबाट सेवा बन्द गर्नु परेमा पानी आपूर्तिकर्ताले

कम्तीमा पन्ध्र दिन अगावै सो कुराको सूचना सार्वजनिक रुपमा प्रकाशन गरी त्यसको जानकारी सम्बन्धित व्यक्ति वा निकायहरुलाई दिनु पर्नेछ ।

३६. उपभोक्ताको कर्तव्य: उपभोक्ताको कर्तव्य देहाय बमोजिम हुनेछ- :

(क) आफूले सेवा उपयोग गरे बापत पानी आपूर्तिकर्ताले तोके बमोजिमको शुल्क समयमा नै पानी आपूर्तिकर्तालाई बुझाउने,

- (ख) कसैले सेवा अनधिकृत रुपमा दुरुपयोग गरेको वा खानेपानीको चुहावट गरे वा त्यस्तो किसिमको कृयाकलाप अन्यत्रगरेको वा गर्न लागेको कुरा थाहा हुन आएमा तत्कालै पानी आपूर्तिकर्तालाई सूचना दिने,
- (ग) उपभोक्ता संस्थाले विकास गरेको संरचनाको मर्मत, सम्भार तथा सुरक्षाको कार्यमा पानी आपूर्तिकर्तालाई आवश्यक सहयोग गर्ने ।

३७. उपभोक्ताले गर्न नहुने कार्य : (१) उपभोक्ताले देहायमोजिमकाब कार्यहरु गर्नु हुँदैन- :

- (क) नियम ३६ विपरीत कुनै काम गर्न,
- (ख) सेवाको अनधिकृत रुपमा दुरुपयोग गर्न वा खानेपानीको चुहावट गर्न व त्यस्तो किसिमको अन्य कृयाकलाप गर्न,
- (ग) आफूले उपयोग गरिरहेको खानेपानीको लाइनबाट अन्य व्यक्तिलाई अलगगै त्यस्तो लाइन दिन,
- (घ) धारा जडान गर्दा जडान गरिएको जल उपयोग मापक यन्त्र र त्यसमा लगाइएको सिल तोड्न र बिगार्न ।
- (२) कुनै उपभोक्ताले उपनियम (१) विपरीत कुनै काम गरेमा पानी आपूर्तिकर्ताले त्यस्तो उपभोक्तालाई प्रदान गरेको सेवा कटौती गर्न सक्नेछ ।

परिच्छेद-७

सेवा शुल्क सम्बन्धी व्यवस्था

३८. सेवा शुल्क निर्धारण समिति:(१) अनुमतिपत्र प्राप्त व्यक्तिले विकास तथा संचालन गरेको परियोजनाबाट उपभोक्ताले सेवा उपयोग गरे बापत बुझाउनु पर्ने सेवा शुल्क दर निर्धारण गर्न देहाय बमोजिमको एक सेवा शुल्क निर्धारण समितिको - गठन हुनेछ :

- (क) अध्यक्ष, गाउँपालिका - अध्यक्ष
- (ख) प्रतिनिधि, समिति - सदस्य

(ग) प्रतिनिधि, वडा कार्यालय - सदस्य

(घ) उपभोक्ताहरु बेनीघाट रोराङ गा.पाबाट तोकेको व्यक्ति - सदस्य

(ङ) सम्बन्धित पानी आपूर्तिकर्ता - सदस्य-सचिव

(२) उपनियम (१) बमोजिमको समितिले सेवा शुल्कको दर निर्धारण गर्दा परियोजनाको लागत, संरचनाको संचालन तरिका, सेवाको किसिम, मर्मत सम्भार, लाग्ने खर्च, उपभोक्ताको संख्या, वार्षिक आम्दानी ह्यास कट्टी दर, उपयुक्त लाभ, मूल्य सूचीको परिवर्तन आदि कुराहरुको आधारमा गर्नेछ ।

(३) उपनियम (१) र (२) मा जुनसुकै कुरा लेखिएको भए तापनि उपभोक्ता संस्थाले विकास तथा संचालन गरेको वा ऐनको दफा ११ बमोजिम नेपाल सरकार र बेनीघाट रोराङ गा.पाले हस्तान्तरण गरेको परियोजनाबाट उपभोक्ताले सेवा उपयोग गरे बापत बुझाउनु पर्ने सेवा सम्बन्धित पानी आपूर्तिकर्ताले निर्धारण गरे बमोजिम हुनेछ ।

(४) उपनियम (३) बमोजिम सेवा शुल्क निर्धारण गर्दा पानी आपूर्तिकर्ताले परियोजनाको संचालन तथा मर्मत सम्भार गर्दा लाग्ने लागत सम्बन्धमा बेनीघाट रोराङ गा.पा को प्राविधिक सहयोग लिई सेवा शुल्कको दर निर्धारण गर्नु पर्नेछ ।

३९. नगद, जिन्सी वा जनश्रमबाट सेवा शुल्क उठाउन सक्ने :नियम ३८ को उपनियम (३) बमोजिम पानी आपूर्तिकर्ताले निर्धारण गरेको सेवा शुल्क पानी आपूर्तिकर्ताले उपभोक्तासँग नगद, जिन्सी वा जनश्रमदानको माध्यमबाट पनि उठाउन सक्नेछ ।

४०. सेवा शुल्क बुझाउने तरिका र म्याद: (१) उपभोक्ताले सेवा शुल्क बुझाउने तरिका र म्याद पानी आपूर्तिकर्ताले तोकिएका बमोजिम हुनेछ ।

(२) पानी आपूर्तिकर्ताले उपभोक्तासँग सेवा शुल्क लिए पछि त्यसको रसिद दिनु पर्नेछ ।

४१. विलम्ब शुल्क: (१) उपभोक्ताले पानी आपूर्तिकर्ताले निर्धारण गरेको समयमा सेवा शुल्क नबुझाएमा विलम्ब शुल्क बुझाउनु पर्नेछ ।

(२) उपनियम (१) बमोजिम बुझाउनु पर्ने विलम्ब शुल्कको रकम अनुमतिपत्र प्राप्त व्यक्तिले संचालन गरेको परियोजनाको हकमा नियम ३८ बमोजिम गठित समिति र उपभोक्ता संस्थाले संचालन गरेको परियोजनाको हकमा सम्बन्धित पानी आपूर्तिकर्ता तोके बमोजिम हुनेछ ।

४२. खानेपानीको परिमाण नाप गर्ने इकाई : सेवा शुल्क दर निर्धारण गर्ने प्रयोजनको लागि नियम ३८ बमोजिम गठित सेवा शुल्क निर्धारण समितिले खानेपानीको परिमाण(घनमिटर/हजार लिटर प्रति महिना) बमोजिम कायम गर्नु पर्नेछ ।

४३. जल उपयोग मापक यन्त्र जडान गर्ने:(१) पानी आपूर्तिकर्ताले सेवा शुल्क निर्धारण गर्ने प्रयोजनको लागि उपभोक्ताले उपयोग गर्ने खानेपानीको परिमाणको नाप गर्न उपभोक्ताको धारामा आवश्यक सिल लगाई जल उपयोग मापक यन्त्र जडान गरी दिनु पर्नेछ ।

(२) उपनियम (१) मा जुनसुकै कुरा लेखिएको भए तापनि विशेष परिस्थितिमा वा सरलीकरणको लागि पानी आपूर्तिकर्ताले जल मापक यन्त्र जडान नगरेर पनि उपभोक्तालाई सेवा उपलब्ध गराउन सक्नेछ ।

(३) उपनियम (१) बमोजिम जडान भएको जल उपयोग मापक यन्त्र बिग्रिएमा, नासिएमा वा अरु कुनै कारणबाट काम नलाग्ने भई उपयोग गरेको पानीको परिमाणमा नाप गर्न नसक्ने भएमा उपभोक्ताले सो कुराको सूचना यथाशक्य छिटो पानी आपूर्तिकर्तालाई दिनु पर्नेछ ।

(४) उपनियम (३) बमोजिम सूचना प्राप्त हुन आएमा पानी आपूर्तिकर्ताले यथाशक्य छिटो सम्बन्धित उपभोक्ताको धारामा जडान गरिएको जल उपयोग मापक यन्त्रको मर्मत सम्भार गर्न वा त्यस्तो धारामा नयाँ जल उपयोग मापक यन्त्र जडान गरिदिनु पर्नेछ ।

(५) जल उपयोग मापक यन्त्रमा पानी आपूर्तिकर्ताले लगाइएको सिल पानी आपूर्तिकर्ताको तर्फबाट खटिई आएको व्यक्ति बाहेक अन्य व्यक्तिले फेर्न वा खोल्न हुने छैन ।

४४. क्षतिपूर्ति निर्धारण समिति:(१) ऐनको दफा १५ को प्रयोजनको लागि क्षतिपूर्तिनिर्धारण

गर्न सम्बन्धित जिल्लाको प्रमुख जिल्ला अधिकारीको अध्यक्षतामा वेनीघाट रोराङ गा.पा र प्राविधिक कर्मचारीको प्रतिनिधिहरू रहेको एक क्षतिपूर्ति निर्धारण समिति रहनेछ ।

(२) उपनियम (१) बमोजिमको समितिले सम्बन्धित जग्गाको धनीलाई वास्तविक रुपमा पर्न गएको हानि नोक्सानीको मूल्याङ्कन गरी क्षतिपूर्ति निर्धारण गर्नेछ ।

(३) उपनियम (२) बमोजिम क्षतिपूर्ति निर्धारण समितिले निर्धारण गरेको क्षतिपूर्ति दुवै पक्षलाई मान्य हुनेछ ।

(४) उपनियम (२) बमोजिम क्षतिपूर्ति निर्धारण समितिले निर्धारण गरेको क्षतिपूर्तिको रकम अनुमतिपत्र प्राप्त व्यक्तिले सम्बन्धित व्यक्तिलाई तीस दिनभित्र दिनु पर्नेछ ।

४५. अरुको घर जग्गाको उपयोग वा प्राप्तिको लागि दरखस्त दिन : (१) ऐनको दफा १६ को उपदफा (१) बमोजिम स्रोत उपयोगको लागि कसैको घर जग्गा उपयोग वा प्राप्त गर्नु परेमा अनुमतिपत्र प्राप्त व्यक्तिले अनुसूची-७ बमोजिमको ढाँचामा नेपाल सरकार र वेनीघाट रोराङ गा.पा समक्ष निवेदन दिनु पर्नेछ ।

(२) उपनियम (१) बमोजिम निवेदन परेमा नेपाल सरकार र वेनीघाट रोराङ गा.पा ले सो निवेदन सम्बन्धमा आवश्यक जाचबुझ गर्नेछ, र जाचबुझ गर्दा निवेदकको माग बमोजिमको घर जग्गा उपलब्ध गराई दिन आवश्यक देखिएमा प्रचलित कानून बमोजिम संगठित संस्थालाई घर जग्गा उपलब्ध गराई दिए सरह निवेदकलाई घर जग्गा उपलब्ध गराई दिनेछ ।

४६. प्रयोग गर्न निषेध गरिएको घर जग्गाको क्षतिपूर्ति : (१) ऐनको दफा १६ को उपदफा (३) बमोजिम अनुमतिपत्र प्राप्त व्यक्तिले परियोजनाको विकास वा उपयोग सम्बन्धी कुनै निर्माण कार्य गरी नेपाल सरकार र वेनीघाट रोराङ गा.पा ले त्यस्तो निर्माण कार्यको सुरक्षाको लागि आवश्यक पर्ने घर जग्गा अरु कसैले कुनै खास कामको निमित्त प्रयोग गर्न नपाउने गरी निषेध गरे कारणबाट सम्बन्धित व्यक्तिलाई पर्न गएको हानि नोक्सानी वापत अनुमतिपत्र प्राप्त व्यक्तिले सम्बन्धित व्यक्तिलाई क्षतिपूर्ति दिनु पर्नेछ ।

(२) उपनियम (१) बमोजिम दिइने क्षतिपूर्तिको निर्धारण र तत्सम्बन्धी अन्य व्यवस्था नियम ४४ बमोजिम हुनेछ ।

परिच्छेद-८

विविध

४७. निरीक्षक : (१) परियोजनाको निरीक्षण गर्न वेनीघाट रोराङ गा.पा.को प्राविधिक कर्मचारी निरीक्षक तोक्न सक्नेछ ।

(२) उपनियम (१) बमोजिम तोकिएको निरीक्षकले परियोजनाको समय समयमा निरीक्षण गरी देहायका

विषयहरूमा पानी आपूर्तिकर्तालाई आवश्यक आदेश तथा निर्देशन दिई सोको जानकारी वेनीघाट रोराङ गा.पा लाई दिनु- पर्नेछ :

(क) स्रोतको भौतिक सुरक्षा तथा प्रतिकूल वातावरणीय असरबाट संरक्षण,

(ख) संरचनाको निर्माण, मर्मत, सम्भार तथा सुरक्षा

(ग) स्रोत तथा संरचनामा भएको खानेपानीको परिमाणको लगत राख्ने, खानेपानीको प्रवाह घटाउने, बहाउने तथा खानेपानीको अनधिकृत चुहावट र सेवाको दुरुपयोगबाट बचाउने,

(घ) खानेपानीलाई प्रदुषण हुनबाट बचाउने तथा स्वास्थ्यकर बनाउने,

(ङ) उपभोक्तालाई उपलब्ध गराउनेसेवाको व्यवस्थापन, खानेपानीको आपूर्ति गर्ने लगायत अन्य प्राविधिक कुराहरू ।

(३) उपनियम (२) मा लेखिएदेखि बाहेक सेवा संचालन तथा उपयोग सम्बन्धमा वेनीघाट रोराड गा.पाले सम्बन्धित पानी आपूर्तिकर्तालाई आवश्यक आदेश तथा निर्देशन दिन सक्नेछ ।

(४) उपनियम (२) वा (३) बमोजिम निरीक्षक वा वेनीघाट रोराड गा.पाले दिएको आदेश तथा निर्देशन सम्बन्धित पानी आपूर्तिकर्ताले पालना गर्नु पर्नेछ ।

४८. उजुरी दिन सक्ने : (१) सेवा उपयोग सम्बन्धमा पानी आपूर्तिकर्ताले दिएको निर्णयमा चित्त नबुझ्ने उपभोक्ताले प्रदेश सरकार सामाजिक विकास मन्त्रालय समक्ष उजुरी दिन सक्नेछ ।

(२) उपनियम (१) बमोजिम उजुरी प्राप्त हुन आएमा प्रदेश सरकार सामाजिक विकास मन्त्रालयले आवश्यकता अनुसार समिति र गापा संग परामर्श गरी आवश्यक आदेश दिन सक्नेछ र त्यसरी दिएको आदेश सम्बन्धित पानी आपूर्तिकर्ता वा उपभोक्तालाई मान्य हुनेछ ।

४९. अधिकारी तोकिएको : ऐनको दफा २१ र २२ को प्रयोजनको लागि समितिलाई अधिकारी तोकिएको छ ।

५०. अनुसूचीमा हेरफेर: नेपाल सरकार र वेनीघाट रोराड गा.पाले राजपत्रमा सूचना प्रकाशन गरी यस नियमावलीको अनुसूचीमा आवश्यकता अनुसार हेरफेर गर्न सक्नेछ ।

५१. निर्देशिका बनाई लागू गर्ने सक्ने: (१ पानी आपूर्तिकर्ताले उपभोक्तालाई सेवा उपलब्ध गराउने विषयमा ऐन वा यस नियमावलीमा उल्लिखित व्यवस्था विपरीत नहुने गरी आवश्यकता अनुसार निर्देशिका बनाई लागू गराउन सक्नेछ ।

अनुसूची-१

(नियम ५ संग सम्बन्धित)

उपभोक्ता संस्था दर्ताको लागि दिइने दरखास्त

श्री अध्यक्षज्यू,

वेनीघाट रोराड गाउँपालिका, विशालटार

उपभोक्ता संस्था दर्ता गर्नको लागि देहायका कुराहरु खुलाई यो दरखास्त गरेको छु । १. उपभोक्ता संस्थाको नाम र ठेगाना:-

२. उपभोक्ता संस्थाको उद्देश्य:-

३. स्रोत रहेको प्रदेश..... जिल्ला

गाँउपालिका वडा नं.

४. उपयोग गर्ने पानीको परिमाण:-

५. परियोजना शुरु गर्न लाग्ने -समय:

६. परियोजना सम्पन्न गर्दा लाग्ने जाने अनुमानित- खर्च:

७. नेपाल सरकार र वेनीघाट रोराड गा.पा ले विकास गरी हस्तान्तरण गर्ने परियोजना भए सो परियोजनाको नाम र तत्सम्बन्धी अन्य विवरण:-

८. परिवार संख्या :.....

९. जनसङ्ख्या :

१० उपभोक्ता संस्थाको कार्यक्षेत्र :

निवेदक

दरखास्त साथ पेश गर्नु पर्ने कागजातहरु:-

(क) परियोजना सम्बन्धी विस्तृत विवरण उल्लेख भएको कागजात ।

(ख) परियोजनाको लागि कुनै संस्थाबाट आर्थिक सहायता व्यहोरिने भए सो सम्बन्धमा त्यस्तो संस्थाले व्यक्त गरेको प्रतिबद्धता सम्बन्धीको कागजात:-

माथि लेखिएको व्यहोरा ठीक साचो छ, भुट्टा ठहरे कानून बमोजिम सहला बुझाउँला ।

दरखास्त दिनेको,-

सही:-

नाम:-

ठेगाना:-

मिति:-

वेनिघाट रोराङ गापाले भर्नु पर्ने :

यस वेनिघाट रोराङ गा.पा अन्तर्गत वडा नंमा संचालन हुने उल्लेखित परियोजनाको लागि गठन हुन लागेको जल उपभोक्ता संस्था दर्ता हुन उपयुक्त देखिएकोले सिप गरिन्छ । साथै उल्लेखित परियोजना संचालनको लागि आवश्यक मर्मत र संभारको कार्यहरूमा यस वेनिघाट रोराङ गा.पा.को तर्फबाट पूर्ण सहयोग हुने जानकारी गराईन्छ ।

सिफारिस गर्ने पदाधिकारीको,-

सही:-

नाम:-

पद:-

मिति:-

वेनीघाट रोराङ गा.पाको छाप
कार्यलय,विशालटार

वेनीघाट रोराङ गाउँ कार्यपालिकाको

अनुसुची २
वेनिघाट रोराङ गाउँपालिका
गाउँ कार्यपालिकाको कार्यालय,
विशालटार, धादिङ
बागमती प्रदेश

जलउपभोक्ता संस्था दर्ता प्रमाण पत्र

दर्ता मिति:

दर्ता नं. :

महाशय ,

श्री वडा ले मितिमा दिएको दरखास्त वमोजिम स्थानीय सरकार संचालन ऐन २०७४ तथा जलस्रोत ऐन २०७६ को दफा ५ को १ र २ तथा जलस्रोत नियमावली २०७६ को नियम ६ को उपनियम १ र खानेपानी नियमावली २०७६ को दफा ६ उपनियम १ वमोजिम जल/खानेपानी उपभोक्ता संस्था दर्ता गरि यो प्रमाणपत्र दिएको छ ।

- १) जल उपभोक्ताको नाम र ठेगाना :.....
- २) उपभोक्ता संस्थाको उद्देश्य :.....
- ३) उपभोक्ता संस्थाले संचालन गर्ने परियोजनाको नाम:
- ४) परियोजनाको स्रोत
 - क) मुलको नाम:.....
 - ख) जमिन मुनीको स्थान:
 - ग) क्षेत्रफल:.....
- ५) स्रोत रहेको बागमती प्रदेश जिल्ला धादिङ वेनिघाट रोराङ गाउँपालिका वडा नं.
- ६) उपयोग गर्न पाउने पानीको परिमाण.....
- ७) परिवार संख्या..... जनसङ्ख्या
- ८) उपभोक्ता संस्थाको कार्यक्षेत्र
- ९) परियोजना शुरु गर्नुपर्ने मिति

प्रमुख प्रशासकीय अधिकृत

अनुसूची-३

(नियम १० को उपनियम(१) सँग सम्बन्धित)

स्रोत सर्वेक्षण गर्ने अनुमतिपत्रको लागि दिइने दरखास्त

श्री अध्यक्षज्यू

वेनीघाट रोराड गाउँपालिका

.....

खानेपानीको स्रोत सर्वेक्षण गर्न अनुमतिपत्रको लागि देहायका कुराहरु खुलाई यो दरखास्त गरेको छु ।

१. व्यक्ति वा संगठित संस्थाको नाम र ठेगाना:-
२. उद्देश्य:-
३. सर्वेक्षण गर्न चाहेको स्रोतको- नाम:
४. स्रोत रहेको प्रदेश..... जिल्ला वेनीघाट रोराड गाउँपालिका.....
वडा नं.
५. सर्वेक्षण गर्न लाग्दा लाग्ने अवधि:-
६. सर्वेक्षण गर्दा लाग्ने जाने अनुमानित- खर्च:
७. अन्य विवरण:-
८. दरखास्त साथ संलग्न गर्नु पर्ने कागजातहरु- :
 - (क) स्रोतको सर्वेक्षण सम्बन्धमा आर्थिक, प्राविधिक र वातावरण मूल्याङ्कीयन सम्बन्धी प्रतिवेदन ।
 - (ख) स्रोत सर्वेक्षण गरिने स्थानको नक्सा ।
 - (ग) संगठित संस्था भए सो संस्थाको विधानको एक प्रति ।
 - (घ) आवश्यक अन्य कागजात ।

माथि लेखिएको व्यहोरा ठीक साँचो छ, भुट्टा ठहरे कानून बमोजिम सहुला बुझाँउला ।

संगठित संस्था भए त्यस्तो संस्थाको छाप

दरखास्त दिनेको,-

सही:-

नाम:-

ठेगाना:-

मिति:-

अनुसूची-४

(नियम ११ सँग सम्बन्धित)

स्रोत सर्वेक्षण गर्ने अनुमतिपत्र

अनुमतिपत्र संख्या.....

श्री

.....

महाशय,

तपाईंलाई देहाय बमोजिम खानेपानीको स्रोत सर्वेक्षण गर्न पाउने गरी यो अनु दिइएको छ ।

१. अनुमतिपत्र प्राप्त व्यक्तिको नाम र ठेगाना:-
२. सर्वेक्षणको उद्देश्य :
३. सर्वेक्षण गर्ने क्षेत्र:
४. सर्वेक्षण शुरु गर्नु पर्ने समय:
५. सर्वेक्षण समाप्त गर्नु पर्ने अवधि:
६. अनुमतिपत्र बहाल रहने अवधि:-
७. अनुमतिपत्र प्राप्त व्यक्तिले पालना गर्नु पर्ने शर्तहरू:
 - (क)
 - (ख)
 - (ग)
 - (घ)
 - (ङ)

अनुमतिपत्र दिने अधिकारीको,-

सही:-

नाम:-

पद:-

कार्यालय:-

मिति:-

अनुसूची-५

(नियम १२ को उपनियम(१) सँग सम्बन्धित)

स्रोत उपयोग गर्ने अनुमतिपत्रको लागि दिइने दरखास्त

श्री अध्यक्षज्यू,
वेनीघाट रोराङ गा.पा

खानेपानीको स्रोत उपयोग गर्ने अनुमतिपत्र पाउनको लागि देहायका कुराहरु खुलाई यो दरखास्त गरेको छु ।

१. व्यक्ति वा संगठित संस्थाको नाम र ठेगाना:- २. उद्देश्य:-

३. उपयोग गर्न चाहेको स्रोतको- नाम:

४. स्रोत रहेको प्रदेश..... जिल्लावेनीघाट रोराङ गापा

..... वडा नं.

५. स्रोत उपयोगगर्ने पानीको परिमाण:-

६. स्रोत उपयोग गर्दा लाग्ने अनुमानित- खर्च:

७. स्रोत उपयोग गर्दा खर्च गर्ने आधार:

८. स्रोत उपयोगबाट लाभान्वित हुने उपभोक्ता संख्या र -कार्य क्षेत्र: ९. अन्य विवरणहरु:-

१०. दरखास्त साथ पेश गर्नु पर्ने कागजातहरु:-

(क) स्रोतको उपयोग सम्बन्धमाआर्थिक, प्राविधिक र वातावरणीय सम्बन्धी प्रतिवेदन ।

(ख) स्रोत उपयोग गर्ने ठाँउको नक्सा ।

(ग) संगठित संस्था भए सो संस्थाको विधानको एक प्रति ।

(घ) आवश्यक अन्य कागजातहरु ।

माथि लेखिएको व्यहोरा ठीक साँचो छ, भुट्टा ठहरे कानून बमोजिम सहुला बुझाँउला ।

संगठित संस्था भए सो संस्थाको छाप

दरखास्त दिनेको,-

सही:-

नाम:-

ठेगाना:-

मिति:-

अनुसूची-६
(नियम १४ सँगसम्बन्धित)
स्रोत उपयोग गर्ने अनुमतिपत्र

अनुमतिपत्र संख्या.....

.....

श्री

.....

महाशय,

तपाईंलाई देहाय बमोजिम खानेपानीको स्रोत सर्वेक्षण गर्न पाउने गरी यो अनु दिइएकोछ ।

१. अनुमतिपत्र प्राप्त व्यक्तिको नाम र ठेगाना:-
२. स्रोत उपयोगको उद्देश्य:-
३. स्रोत उपयोग गर्ने- क्षेत्र:
४. स्रोत उपयोग गर्ने पानीकोपरिमाण:-
५. स्रोत उपयोग गर्ने सम्बन्धमा काम शुरु गर्नु- पर्ने समय: ६.
अनुमतिपत्र बहाल रहने अवधि:-
७. अनुमतिपत्र प्राप्त व्यक्तिले पालना गर्नु पर्ने- शर्तहरु:
(क)
(ख)
(ग)
(घ)
(ङ)

अनुमतिपत्र दिने अधिकारीको,-

सही:-

नाम:-

पद:-

कार्यालय:-

मिति:-

अनुसूची-७

(नियम ४५ संगसम्बन्धित)

अरुको घर जग्गा उपयोग वा प्राप्तिको लागि दिइने दरखास्त

नेपाल सरकार र वेनीघाट रोराड गा.पा ,

.....

विषय: घर जग्गाको उपयोग वा प्राप्ति सम्बन्धमा।

उपरोक्त सम्बन्धमा परियोजनाको विकास तथा संचालनको लागि देहायका घर जग्गा आवश्यक परेकोले प्रचलित कानून बमोजिम उक्त घर वा जग्गा प्राप्त गराई दिन देहायका विवरणहरु खुलाई यो दरखास्त गरेको छु ।

१. अनुमति प्राप्त व्यक्तिको नाम र ठेगाना:-
२. परियोजनाको नाम:-
३. परियोजनाको सञ्चालन गर्ने- क्षेत्र:
४. परियोजनाबाट उपलब्ध हुने सुविधा:-
५. परियोजनाबाट लाभान्वित हुने परिवार तथा व्यक्तिको संख्या:-
६. परियोजनाको कुल लागत:-
७. परियोजनाको संरचना निर्माण कार्य शुरु हुने समय- अवधि:
८. परियोजनाको संरचना निर्माण कार्य समाप्त हुने- अवधि:
९. परियोजना सञ्चालन हुने समय:-
१०. चरणबद्ध रूपमा परियोजना सञ्चालन गर्नेभए शुरु गर्ने क्षेत्र र अवधि:-
११. परियोजना पूर्ण रूपमा सञ्चालन हुने समयावधि:-
१२. प्राप्त वा उपयोग गर्नु पर्ने घर जग्गाको- विवरण:

सि.नं	प्रदेश	जिल्ला	वेनीघाट रोराड गा.पा	वडा नं.	घर वा जग्गा धनीको नाम	मोही भए मोहीको नाम	घर वा जग्गाको क्षेत्रफल	कैफियत
१								
२								
३								
४								

१३. प्राप्त वा उपयोग गर्नु पर्ने घर वा जग्गाको सम्बन्धमा उल्लेख गर्नु पर्ने- अन्य विषय (क) प्रस्तावित परियोजना क्षेत्रभित्र अरु कसैले कुनै प्रकारको आयोजना संचालन गरेको

छ छैन ।

- (ख) परियोजनाबाट उपलब्ध गराइने सेवा, सो क्षेत्रमा लाभान्वित हुने जनसमूह, परिवार तथा जनसंख्याको विवरण:-
- (ग) प्राप्त वा उपयोग गरिनु पर्ने घर वा जग्गामा आश्रित कृषि, श्रमिक र उनीहरूको परिवारको विवरण ।

१४. दरखास्त साथ संलग्न गर्नु पर्ने कागजात:-

- (क) निजी स्तरबाट त्यस्तो परियोजना सञ्चालन गर्ने सम्बन्धमा नेपाल सरकारबाट कुनै नीति स्वीकृत भएको भए त्यस्तो नीति सम्बन्धी कागजात,
- (ख) परियोजना स्थलको नक्सा(परियोजना क्षेत्रभित्रका गाँउ,शहर वस्ती बाटोघाटो खोलानाला वन, ऐतिहासिक तथा पर्यटकस्थल लगायत परियोजनाको मुख्य मुख्य संरचना देखिने नक्सा संलग्न गर्ने)
- (ग) परियोजना संचालन गर्दा प्रभावित हुने व्यक्ति, कृषि, श्रमिक तथा उनीहरूको परिवारको किसिम, संख्या र उनीहरूलाई पर्ने सामाजिक, आर्थिक असरको विश्लेषणत्मक अध्ययन प्रतिवेदन,
- (घ) परियोजना संचालन गर्दा प्रभावित व्यक्ति, कृषि श्रमिक तथा उनीहरूको परिवारलाई उपलब्ध गराउने क्षतिपूर्ति सम्बन्धी कार्य प्रणाली तथा तत्सम्बन्धी कार्यविधि,
- (ङ.) परियोजना संचालन गर्दा प्रभावित व्यक्ति, कृषि, श्रमिक तथा उनीहरूको परिवारको पुनर्वासको लागि सञ्चालन गरिने कार्यक्रमको विस्तृत विवरण तथा तत्सम्बन्धी प्रतिवेदन ।

माथि लेखिएको व्यहोरा ठीकसाचो छ, भुट्टा ठहरे कानून बमोजिम सहुला बुझाउँला ।

दरखास्त दिनेको,-

सही :-

नाम :-

ठेगाना :-

मिति :-

आज्ञाले
लक्ष्मण प्रसाद भट्टराई
प्रमुख प्रशासकीय अधिकृत